

اللہی اقتصادیات کے بنیادی اصول (۲)

ڈاکٹر شیخ محمد حسنین*

sheikh.hasnain26060@gmail.com

کلیدی کلمات: الہیات، اقتصادیات، انسانی اقدار، استھان، قوی پیداوار، سماجی انصاف، معیاری مصنوعات، ذخیرہ اندوزی، قرض۔

خلاصہ

الہیات میں اقتصادیات کی اہمیت اس لیے ہے تاکہ انسان اعلیٰ انسانی اقدار تک پہنچ سکے۔ لہذا الہیات میں کوئی بھی فرد و معاشرہ اس وقت تک ترقی یافتہ شمار نہیں ہوتا جب تک اس پر اعلیٰ انسانی اقدار حاکم نہ ہوں۔ تمام انسانوں کے لیے اقتصادی ترقی کے برابر کے موقع مہیا کرنا، بنیادی سہولیات اور قوی پیداوار کی تقسیم میں برابری اور شرعی مالیات کے ذریعے ایمروغیریکی طبقائی تقسیم کی خلیج کم کرنا، اللہی اقتصادیات میں سماجی انصاف کے قیام کی اہم تدبیریں ہیں۔

اسی طرح اعلیٰ معیار کی مصنوعات پیش کرنا اللہی اقتصادیات کا ایک اہم اصول ہے۔ لہذا جس پیداواری پونٹ کی مصنوعات کا معیار اعلیٰ ہو، اُس کا مالک اور کارگر اعلیٰ انسانی خصوصیات کے حامل شمار ہوتے ہیں اور جس پونٹ کی مصنوعات گھٹایا ہوں، اُس کا مالک اور کارگر بھی رذیل شمار ہوتے ہیں۔ نیز اللہی اقتصادیات کے مطابق ہر صاحبِ ایمان کا فریضہ ہے کہ اپنے ملک و ملت کی سر بلندی اور استقلال کی حفاظت کے جذبے کے تحت ملکی مصنوعات کے استعمال کو غیر ملکی مصنوعات پر ترجیح دے۔ اپنے سرمائے کو کسی صورت نہ گنوائے اور اسے گردش میں رکھے۔ اسلام میں ذخیرہ اندوزی کی مذمت اور قرض کی اہمیت کا راز، راکد سرمائے کو گردش میں لانا اور سرمایہ کاری کے ذریعے سرمائے کی افزائش ہے۔

*۔ محقق، استاذ فلسفہ اسلامی، ڈائریکٹر نورالاہدی مرکز تحقیقات (نمٹ)، بارہ کھود، اسلام آباد۔

اقتصادیات، کرامتِ نفس اور آبرومندی کا وسیلہ

پکھ "اللہی اقتصادیات کے بنیادی اصول (۱)" کے عنوان کے تحت مجلہ نورِ معرفت کے سابقہ شمارہ میں ہم نے اپنے مقالہ میں الہیات میں اقتصادیات کی اہمیت اور اللہی اقتصادیات کے بنیادی خذ و خال بیان کیے۔ گذشتہ مقالہ میں ایک اساسی نکتہ یہ بیان ہوا کہ تمام الہی ادیان اور بالخصوص اسلام میں، انبیاء الہی کی بعثت اور دعوت کا ایک اہم محور، انسانی معاشرہ میں اقتصادی امور کی اصلاح تھا۔

مقالہ ہذا میں ہم اس نکتہ کی مزید وضاحت میں یہ کہیں گے کہ الہیات اور بالخصوص اسلامی الہیات میں اقتصادی امور کی اصلاح بذاتِ خود کوئی ہدف نہیں ہے۔ اگر اسلامی تعلیمات میں اقتصادی سرگرمیوں اور اپنا اور اپنے اہل و عیال کا پیٹ بھرنے کے لیے محنت مزدوری کو اللہ تعالیٰ کی راہ میں جہاد کے مترادف قرار دیا گیا ہے (۱) تو ایسا اس لیے نہیں کہ دیگر حیوانوں کی طرح انسان بھی اپنا پیٹ بھر سکے اور بس۔ بلکہ الہیات میں اقتصادیات کی یہ اہمیت اس لیے ہے تاکہ انسان اقتصادیات کا زینہ گا کر اعلیٰ انسانی اور اخلاقی اقدار تک پہنچ سکے۔

بنابرائیں، اگر ایک فرد یا معاشرہ اقتصادی لحاظ سے ترقی یافتہ، لیکن اخلاقی لحاظ سے پسمند ہو، تو یہ معاشرہ کسی صورت ترقی یافتہ معاشرہ قرار نہیں دیا جاسکتا۔ کیونکہ الہیات میں مضبوط اقتصادیات، ترقی یافتہ ہونے کی علامت نہیں، بلکہ اعلیٰ انسانی اقدار اور معاشرتی اخلاق اور حسنِ معاشرت، ترقی کی علامت ہے۔ پس الہیات کے مطابق اقتصاد، کرامتِ نفس، آبرومندی اور انسانی خودی کی حفاظت کا ذریعہ ہے۔ دوسرے الفاظ میں کوئی بھی فرد و معاشرہ اُس وقت تک اقتصادی لحاظ سے ترقی یافتہ شمار نہیں کیا جا سکتا جب تک اُس پر اعلیٰ انسانی اقدار حاکم نہ ہوں۔

شاید یہی وجہ ہے کہ الہیات میں کنجوں اور مکمل لعنت شمار ہوتے ہیں، حالانکہ ظاہری طور پر یہ زر و دولت اکٹھی کرنے کا حرہ ہے۔ لیکن در حقیقت یہ کام انسانی کرامت کے ساتھ سازگار نہیں ہے۔ اللہی اقتصادیات میں فقیر اور نادر تہاواہ شخص نہیں ہے جس کے پاس مال و دولت نہ ہو، بلکہ نادر وہ ہے جس میں انسانی کرامت نہ پائی جاتی ہو۔ لہذا الہیات میں خودی کو پیچ کر مال و دولت کمانے کی اجازت نہیں دی گئی۔

بقول علامہ محمد اقبال: ﴿
خودی نہ پیچ، غریبی میں نام پیدا کر۔﴾

"خودی نہ پیچ، غریبی میں نام پیدا کر۔"

بلکہ علامہ کے بقول جو اقتصادی خوشحالی انسانی روح کے ارتقاء اور اُس کی پرواز میں آڑے ہو، اُس سے فقرہ
فاقہ بلکہ موت بہتر ہے۔

اے طائر لہوتی! اُس رزق سے موت اچھی جس رزق سے آتی ہو پرواز میں کوتاہی
خلاصہ یہ کہ الہیات میں اقتصادی خوشحالی کا پیمانہ، تہاں ملکی پیداوار اور اقتصادی گوشاروں کی بہتری نہیں،
بلکہ اس کے ساتھ ساتھ، فرد اور معاشرہ پر اعلیٰ انسانی اخلاق کی حاکیت ہے۔ اگر کوئی فرد یا معاشرہ اپنی
اقتصادیات کو الہیات کی روشنی میں سدھارنا چاہتا ہے تو اُسے تہاں پیداوار بڑھانے، IMF جیسے عالمی
اداروں سے امداد کے حصول اور عالمی تجارتی اداروں کے اعداد و شمار پر توجہ نہیں دینا چاہیے، بلکہ اپنے
اندر انسانی پیشرفت کو بھی مد نظر رکھنا چاہیے۔ کیونکہ اگر اعلیٰ انسانی اقدار قربان کرنے کی قیمت پر کسی
فرد و ملت کو اقتصادی ترقی حاصل ہوتی ہو تو یہ ترقی نہیں، تنزلی ہے۔ بقول شاعر:

دیں ہاتھ سے دے کر اگر آزاد ہو ملت ہے ایسی تجارت میں مسلمان کا خسارہ

اقتصادی عدالت، الہی اقتصادیات کی روح

اپنے سابقہ مقالے میں ہمارا دعویٰ یہ بھی تھا کہ الہیات میں، انبیاء اللہی کی بعثت اور دعوت کا ایک اہم
محور، اقتصادی امور کی اصلاح کے ساتھ ساتھ، اقتصادی استھصال اور لوٹ مار کا سد باب اور اقتصادی
عدالت کا قیام رہا۔ مقالہ ہذا میں بھی ہم اس نکتہ پر مزید تاکید کریں گے کہ الہی اقتصادیات، اس عادلانہ
اقتصادی نظام کا نام ہے جو سماج کو برابر کی اقتصادی خوشحالی اور ترقی کے موقع مہیا کرے۔ ایسا نظام جس
میں امیر، امیر تر اور غریب، غریب تر ہوتا چلا جائے، طاغوتی اور ایلسی اقتصادی نظام ہو سکتا ہے، الہی
اقتصادی نظام نہیں ہو سکتا۔ لہذا اقتصادیات کا الہی نظام، معاشرہ میں ہر قسم کے اقتصادی استھصال کا دروازہ
بند کرتا ہے اور سب انسانوں پر ترقی اور خوشحالی کی راہیں بر ابری کی بنیاد پر کھولتا ہے۔

اسلام کی پیش کردہ الہی اقتصادیات میں معاشرے سے استھصالی نظام کے خاتمے اور ہر لحاظ سے ایک عادلانہ
اقتصادی نظام کے قیام کے لیے تین تدبیریں یا Mechanisms پیش کیے گئے ہیں۔ دوسرے الفاظ میں
الہیات نے اقتصادیات کی بہتی گنگا پر تین مقامات پر ایسے فلٹر زگا دیے ہیں جو قوی مال و دولت اور
سرماۓ کے کسی ایک طبقہ یا چند طبقات کے پاس جمع ہوتے دھارے کو منتشر کر دیتے ہیں۔ یوں

معاشرے میں امیر اور غریب کی طبقاتی تقسیم دم توڑ دیتی ہے۔ یہ تین تدبیریں یا Mechanisms درج ذیل ہیں:

1. اقتصادی ترقی اور خوشحالی کے منصفانہ موقع (Opportunities): یہ ایک ایسا نظام ہے جو اقتصادیات کے پھوٹے سرچشمتوں پر لگایا گیا ہے۔ اس نظام کے ذریعے یہ تدبیر کی گئی ہے کہ تمام انسانوں کے لیے اقتصادی ترقی کے برابر کے موقع مہیا کیے جائیں۔ یعنی اپنی اقتصادیات سنوارنے کے موقع، امیر و غریب، بادشاہ و رعایا سب کو برابر میسر ہوں۔ کسی پر کوئی پابندی نہیں ہو کہ وہ کون سا اقتصادی مشغله اختیار کرے۔ اسلامی تعلیمات کی روشنی میں اقتصادی سرگرمیوں کا جواز یا Permit دینے میں کوئی امتیاز قابل قبول نہیں ہے۔ یہ جواز قرائتوں، رشته داریوں، سفارشوں اور رشتوں کے عمل دخل کے بغیر، سب کو برابری کی بنیاد پر ملتا چاہیے۔

اگر ہم تاریخ کے مختلف ادوار کا جائزہ لیں تو یہ حقیقت عیاں ہو جاتی ہے کہ جب بھی، جس معاشرہ میں بھی یہ تدبیر برداشت کار لائی گئی اُس معاشرے میں اقتصادی عدالت اور سماجی انصاف کی حاکیت رہی۔ اور جب بھی اس تدبیر کو بھلا دیا گیا، طبقاتی تقسیم کا جادو سرچڑھ بولنے لگا۔ مثال کے طور پر صدرِ اسلام میں مملکتِ مدنیہ میں جب تک اقتصادی ترقی کے موقع کی تقسیم عادلانہ رہی اور اقرباء پروری کی ہوا وہوس اُس پر غالب نہ آئی، اس معاشرے میں امیر اور غریب کی تفریق نہ ہونے کے برابر رہی۔ لیکن جب اسلامی مملکت کے اقتصادی نظام پر اقرباء پروری کے منحوس سائے منڈلانے لگے تو طبقاتی تقسیم کا ایسا دروازہ کھلا جسے اہل اقتدار کھولنا تو جانتے تھے، لیکن بند کرنا نہیں جانتے تھے۔

لہذا موجودہ دور میں بھی کوئی نظام، اگر امیر و غریب کی تفریق کو مٹا سکتا ہے تو وہ اسلام کا پیش کردہ کاروبار اور ملازمت کے منصفانہ اور مساوی موقع (Opportunities) فراہم کرنے کا نظام ہے۔ اسلام کے اقتصادی نظام میں تجارت کا ملازمت Permit یا ملازمت کا پروانہ جاری کرنے کا تہام عیاں، استعداد اور امانت داری ہے؛ رشته داری، رشوت، سفارش، کسی مخصوص سیاسی پارٹی کی ممبر شپ وغیرہ

نہیں ہے۔ اس حوالے سے قرآن کریم میں حضرت موسیٰ علیہ السلام کے حضرت شعیب علیہ السلام کے ہاں ملازم ٹھہر نے کی داستان سبق آموز ہے۔ ارشاد باری تعالیٰ ہے:

قَالَتْ إِحْدَا هُنَّا يَا بَتِ اسْتَأْجِرْهُ أَنَّ خَيْرَ مَنِ اسْتَأْجِرْتَ الْقَوْمَ الْأَمِينُ (۲)

ترجمہ: "اُن دونوں میں سے ایک لڑکی نے کہا: ائے بابا! اسے ملازم رکھ لیجیے! کیونکہ جسے آپ ملازم رکھنا چاہیں، اُن میں سب سے بہتر وہ ہے جو طاقتور اور امامتدار ہو۔"

اس آیہ شریفہ کی روشنی میں حضرت شعیب کی بیٹی کی زبانی کاروباری موقع اور ملازم مہیا کرنے کا جو اللّٰہ معیار دیا گیا ہے وہ کام کرنے کی استعداد (طاقت/لیاقت) اور امامتداری ہے۔ لیکن جب کسی ملک و معاشرہ کے اقتصادی نظام میں کاروباری موقع، ملازمت کے حصول کا معیار اور اقتصادیات کے سرچشمتوں تک رسائی کا حلیہ، لیاقت اور امامتداری کی بجائے رشوت اور رشتہ داری بن جاتا ہے تو یہ اقتصادی نظام دم توڑنے لگتا ہے۔

2. **پیداوار کی عادلانہ تقسیم:** یہ ایک ایسا نظام یا ایک ایسی تدبیر ہے جو اقتصادیاتی وسائل تک رسائی کے بعد، ان وسائل کو استعمال کرتے ہوئے حاصل ہونے والی پیداوار کی تقسیم کے موقعہ پر بروئے کار لائی گئی ہے۔ یہ Mechanism قوی پیداوار کی تقسیم میں بذریعت نہیں چلنے دیتا۔ بلکہ تمام بنیادی سہولیات اور قومی پیداوار کی تقسیم برادری کی بنیاد پر ہونی چاہیے۔ یعنی اگر ایک طبقہ کو زمین اقتصادی وسیلہ کے طور پر میسر ہے اور وہ اُس سے گندم تولید کر رہا ہے اور دوسرے طبقے کو گیس یا کوئلہ میسر ہے اور وہ اُس سے بجلی بن رہا ہے تو گندم اور بجلی کے حصول کے بعد اس پیداوار کی تقسیم برادری کی بنیاد پر ہونا چاہیے۔ یہی وجہ ہے کہ اسلامی اقتصادیات میں قوی پیداوار کی تقسیم میں مجاہد اور غیر مجاہد، صحابی اور تابعی، قریشی اور غیر قریشی وغیرہ کافر قرق روا رکھنا، جائز نہیں ہے۔ پیداوار کی تقسیم کا یہ معیار ہمیں پیغمبر اکرم ﷺ کی سیرت میں بہت نمایاں نظر آتا ہے۔ لیکن جب ہم

اسلامی ریاست کو اس اصول کی پاسداری سے کنارہ کشی اختیار کرتا دیکھتے ہیں تو وہاں طبقاتی تقسیم کی وباء پھیلتی نظر آتی ہے۔

3. شرعی مالیاتی فرائض (شرعی ٹکس): معاشرے میں سماجی انصاف کے قیام اور طبقاتی تقسیم کے خاتمے کا تیسرا نظام، اقتصادی سرگرمیوں کے انجام یا اختتام پر رکھا گیا ہے۔ یہ نظام شرعی مالیاتی فرائض (شرعی ٹکس) کا نظام ہے۔ زکات، عشر، خمس، کفارات، فدیات، قربانی اور صدقات جیسے شرعی فرائض کا نظام، دراصل، امیر اور غریب کی طبقاتی تقسیم کا دروازہ بند کرنے کا وہ نظام ہے جو پیداوار پر مالکانہ حقوق کے حصول کے بعد اس پیداوار سے بلا شرکت غیرے، مالکانہ لذتیں اٹھانے سے روکتا ہے۔ یہ نظام انسان کو شخصی سرمائے کے خود خواہانہ استعمال، اسراف اور ضایع سے روکتا ہے۔ یہ نظام نہ تنہ کسی شخص کو اجازت نہیں دیتا کہ وہ اپنی کمائی ہوئی دولت اور سرمایہ ضائع کرے، گناو دے، یا فضول خرچ کر دے، بلکہ یہ نظام ہماری ذاتی ملکیت اور شخصی ثروت میں غریبوں، ناداروں اور معاشرہ کے پسمندہ افراد کو شامل کر کے معاشرے میں طبقاتی تقسیم کی بساط پیٹھنے میں مدد دیتا ہے۔

اقتصادی عدالت، سماجی انصاف کا وسیلہ

اگر ہم معاشرے میں اقتصادی عدالت کے قیام کے لیے اسلامی الہیات کے پیش کردہ آخری Mechanism یا تدبیر کا بغور جائزہ لیں تو معلوم ہوتا ہے کہ زکات، خمس اور صدقات وغیرہ جیسے مالیاتی فرائض کا یہ نظام، نہ تنہ اقتصادی عدالت کے قیام کا ذریعہ ہے، بلکہ اس نظام کے ذریعے سماجی انصاف کی راہیں بھی ہموار کر دی گئی ہیں۔ کیونکہ یہ نظام تجارت و اقتصاد اور شخصی اور قومی ثروت کا ایک بہت بڑا حصہ ناداروں کی تعلیم، بے چاروں کی رفاه اور بے یار و مددگار بیماروں کی صحت جیسی بنیادی ضروریات پر خرچ کرنے کی تجویز دیتا ہے اور یوں سماجی انصاف کے قیام کو یقینی بناتا ہے۔ آپ جانتے ہیں کہ زکات، خمس اور صدقات یا کلی طور پر تمام شرعی ٹکسیز کے مصارف میں سے اہم ترین مصرف یا استعمال، معاشرے میں تعلیم کا فروع ہے۔

دوسرے الفاظ میں اللہی اقتصادیات میں تعلیمی لحاظ سے تمام اہل معاشرہ کی ترقی اور پیشرفت کے برابر کے موقع مہیا کرنے کا بندوبست کر دیا گیا ہے۔ گویا تجارت کو تعلیم کا وسیلہ بنادیا گیا ہے، نہ کہ تعلیم کو تجارت اور مالی منفعت کا ذریعہ۔ اگر تعلیم آمدنی کے حصول اور کسب منفعت کا ذریعہ بن جائے تو تعلیمی اداروں کے دروازے فقیروں اور غریبوں پر بند کر دیے جاتے ہیں جس سے سماجی ظلم و ناالنصافی اور بربریت کے دروازے کھل جاتے ہیں۔ لیکن اگر آمدنی اور منفعت (شرعی ٹیکسز) کو تعلیم کی راہ میں خرچ کیا جائے تو معاشرے کا کوئی فرد ان پڑھ نہیں رہتا اور سماجی انصاف قائم کرنے میں بہترین مدد ملتی ہے۔ نیز جب شرعی ٹیکسز کو رفاه عامد کے امور پر خرچ کیا جاتا ہے تو اس سے معاشرے کے پسمندہ طبقے کو خوشحال زندگی گذارنے کے موقع میسر آتے ہیں۔ غریبوں کا علاج اور روزگار مہیا ہوتا ہے اور درمانہ مسافروں کے زادراہ کا بندوبست ہوتا ہے۔ خلاصہ یہ کہ اقتصادی عدالت، دراصل، سماجی انصاف و برادری کے حصول کا بہترین ذریعہ ہے اور الہیات میں اقتصادیات کی اصلاح اور اقتصادی عدالت کے قیام کے ذریعے سماجی انصاف و عدالت کے قیام کی راہیں ہموار کر دی گئی ہیں۔

اللہی اقتصادیات کے احکام اور آداب

سابقہ مقالہ میں اللہی اقتصادیات کے جن احکام اور آداب کی طرف اشارہ ہوا، ان میں نیک نیتی سرفہرست ہے۔ اگر اقتصادی سرگرمیوں میں انسان کا انگیزہ اللہی ہو تو وہ یہ نہیں سوچتا کہ دوسروں کے لیے کمارہا ہے یا اپنے لیے، بلکہ وہ خود کو اللہ تعالیٰ کی رازقیت کی صفت کا مظہر دیکھتا ہے اور جو رزق کماتا ہے اُسے اپنے اہل و عیال اور نادار انسانوں پر خرچ کرتے ہوئے بہترین لذت محسوس کرتا ہے۔ اللہی اقتصادیات میں نیک نیتی کے علاوہ لین دین کے شرعی قوانین اور فقہی احکام سے اکاہی بھی بہت ضروری ہے۔ لہذا کاروبار میں سود، ظلم، خیانت اور دھوکہ دہی سے بچنے کے لیے اقتصادیات اور مختلف اقتصادی معاملات کے فقہی احکام سے آشناً ضروری ہے۔

اس کے علاوہ اسلامی تعلیمات کی روشنی میں اقتصادی سرگرمیوں میں مصروف افراد کے لیے اقتصادیات کے علم سے آشناً بھی ضروری ہے۔ ایک اقتصادی کارکن کے لیے اقتصادی معاملات کی اونچ تنج سے اکاہی اور اقتصادی بصیرت ضروری ہے۔ اسلامی فقہ نے اقتصادی سوچھ بوجھنہ رکھنے والوں پر پابندی عائد کر دی ہے تاکہ وہ اقتصادی معاملات انجام نہ دے سکیں۔ یہی وجہ ہے کہ نابالغ، دیوانے اور ایسے سادہ لوح انسان

جو ضروری اقتصادی بصیرت نہ رکھتے ہوں، اسلامی فقہ ان کے اقتصادی معاملات کو نافذ قرار نہیں دیتی اور بعض اوقات مسلمان حکمران کو یہ فریضہ سوچتی ہے کہ وہ ایسے اشخاص کو حتیٰ کہ خود ان کے اپنے سرمایہ میں تصرف سے روک دے۔ ذیل میں ہم الہیات کی روشنی میں اقتصادی سرگرمیوں کے چند مزید احکام و آداب بیان کریں گے:

معیاری مصنوعات

چونکہ باتِ الہی اقتصادیات پر ہورہی ہے لہذا اسے الہیات سے جدا کر کے نہیں دیکھا جاسکتا۔ الہیات اور بالخصوص اسلامی الہیات میں عالمِ ہستی کی تخلیق میں کمال کا معیار پایا جاتا ہے۔ قرآن کریم میں اللہ تعالیٰ کی ایک صفت "احسن الخالقین" یعنی: "بہترین خلق کرنے والا" بیان ہوئی ہے۔ اللہ تعالیٰ نے کائنات کی ہر چیز حکم و متنیں بنائی ہے۔ اُس کی خلقت میں کوئی نقص، بگاڑ یا خلل نہیں ڈھونڈا جاسکتا۔ چنانچہ ارشاد فرماتا ہے:

...مَّا تَرَى فِي خَلْقِ الرَّحْمَنِ مِنْ تَفَاقُتٍ فَأَرْجِعِ الْبَصَرَ هُلْ تَرَى مِنْ فُطُورٍ ثُمَّ أَرْجِعِ الْبَصَرَ كَرَّتِينِ

يَنْقِلِبُ إِلَيْكَ الْبَصَرُ حَاسِدًا وَهُوَ حَسِيدٌ (3)

ترجمہ: "تم (خداۓ) رحمان کے نظامِ تخلیق میں کوئی بگاڑ نہیں دیکھو گے۔ سو تم نگاہ پھیر کر دیکھو (اور غور کرو کہ) کیا تمہیں کوئی شکاف یا خلل نظر آتا ہے؟ (یقیناً نہیں!) تو پھر نگاہ کو جولان دو، لیکن ہر بار تمہاری نظر تمہاری طرف تھک کر اس حال میں پلٹے گی کہ (کوئی بھی نقص تلاش کرنے میں) ناکام ہو گی۔"

ایک اور جگہ ارشاد باری تعالیٰ ہے:

وَتَرَى الْجِبَالَ تَحْسِبُهَا جَامِدَةً وَهِيَ تَبْرُّ مَرَّ السَّحَابِ صُنْعَ اللَّهِ الَّذِي أَتَقَنَ كُلَّ شَيْءٍ إِنَّهُ خَبِيرٌ بِهَا

تَفْعَلُونَ

ترجمہ: "آپ پہلا کو جامد سمجھتے ہو حالانکہ یہ بادلوں کی طرح چل رہا ہے۔ اللہ کی صنعت ہے جس نے ہر شے کو حکم بنا�ا ہے۔ وہ تمہارے اعمال سے آگاہ ہے۔" (4)

ان آیات کے مطابق اللہ تعالیٰ کی تخلیق بہت معیاری اور مضبوط ہے۔ اب اسلامی الہیات میں ایک مومن کے لیے ضروری ہے کہ وہ اپنے اندر الہی صفات کی خوبی پیدا کرے۔ اُس کے افعال و کردار پر الہی رنگ

غالب ہونا چاہیے۔ لہذا ہمیں کئی آیات و روایات سے یہی سبق ملتا ہے کہ ہم بھی جب کوئی کام انجام دیں، کچھ ایجاد کریں یا کوئی پروڈکٹ بازار میں لاکیں تو اُس میں کمال کا معیار ہونا چاہیے۔ یہ چیز امکان کی آخری حد تک معیاری، مضبوط اور پاسیدار ہونی چاہیے۔

اس حوالے سے یہ حدیث انتہائی قابل توجہ ہے کہ جب آنحضرت ﷺ کے بیٹے حضرت ابراہیم کا انتقال ہوا اور انہیں دفن کر دیا گیا تو آنحضرت ﷺ نے دیکھا کہ قبر میں کجی ہے تو اُسے درست کیا اور پھر فرمایا:

اذاعمل احد کم عمل افلیت حقن (5)

یعنی: "آپ میں سے جو شخص بھی کوئی کام انجام دے، اُسے محکم طریقے سے انجام دے۔" نیز آنحضرت ﷺ ہی سے منقول ہے کہ جب آپ سعد ابن معاذ کی قبر میں اترے تو ان کی قبر کے پنھروں کے درمیان پائی جانے خالی جگہوں کو گلی مٹی سے بھرا اور پھر فرمایا:

ان لأعلم الله سيبلى ويصل اليه البلاع ولكن الله يحب عبداً اذا عمل عملاً أحكيه (6)

یعنی: "یقیناً میں جانتا ہوں کہ یہ قبر، بہت جلد یوسیدہ ہو جائے گی اور ویرانی اس کا مقدر بن جائے گی، لیکن اللہ تعالیٰ کو وہ بندہ محبوب ہے جو جب بھی کوئی کام انجام دے تو اُسے محکم انجام دے۔" اسی طرح حضرت امام علی علیہ السلام اپنے ایک نورانی فرمان میں ارشاد فرماتے ہیں:

قیمة كل امرىء ما يحسن (7)

یعنی: "ہر شخص کی حسن کار کردگی اُس کی قیمت ہے۔"

اس کا مطلب یہ ہوا کہ آپ علیہ السلام کی نظر میں اگر ایک شخص کی کار کردگی اور اُس کے کام کا معیار اعلیٰ ہے تو وہ ایک اعلیٰ انسان ہے اور اگر ایک شخص کی کار کردگی اور اُس کے کام کا معیار گھٹیا ہے تو درحقیقت، خود یہ شخص گھٹیا ہے۔ بلایاں، یوں تو ہر میدان میں اور بالخصوص مصنوعات کے میدان میں جس پیداواری یونٹ کی مصنوعات کا معیار اعلیٰ ہے، دراصل، یونٹ کا مالک اور کارگر اعلیٰ انسانی خصوصیات کے حامل ہیں اور جس پیداواری یونٹ کی مصنوعات گھٹیا ہیں، اُس یونٹ کا مالک اور اس کے کارگر ذریل ہیں۔ یہی وجہ ہے کہ دین اسلام کے حقیقی پیشواؤں نے اپنے ماننے والوں کو گھٹیا مصنوعات کی خرید و

فروخت سے بھی روکا ہے۔ حضرت امام صادق علیہ السلام سے ایک روایت میں آیا ہے کہ آپ نے فرمایا کہ:

فِي الْجَيِّدِ دُعْوَتَانِ وَفِي الرَّدِّي دُعْوَتَانِ يَقَالُ لِصَاحِبِ الْجَيِّدِ: بارَكَ اللَّهُ فِيكَ وَفِيمَنْ بَاعَكَ وَيَقَالُ

لِصَاحِبِ الرَّدِّي: لابَارَكَ اللَّهُ فِيكَ وَلَا فِيمَنْ بَاعَكَ (8)

یعنی: "معیاری چیز میں دو دعا کیں ہیں۔ معیاری چیز [سے مخاطب ہو کر اُس کے] پیش کرنے والے کے حق میں یہ دعا کی جاتی ہے کہ: اللہ تعالیٰ تجوہ میں برکت ڈالے اور جس نے تجوہ بیجا اُسے بھی برکت عطا فرمائے۔ اور غیر معیاری چیز میں دو دعا کیں ہیں۔ غیر معیاری چیز [سے مخاطب ہو کر اُس کے] پیش کرنے والے کے حق میں بد دعا کی جاتی ہے کہ: اللہ نہ تجوہ میں برکت ڈالے، نہ تیرے بیچنے والے کو برکت عطا فرمائے۔"

اکافی کے اسی باب امام صادق علیہ السلام ہی سے یہ روایت بھی نقل ہوئی ہے کہ آپ نے عاصم بن حمید سے فرمایا کہ:

"معیاری جنس خرید اور معیاری جنس بیچو کہ جب تم معیاری جنس بیچو گے تو معیاری جنس سے کہا جائے گا کہ: اللہ تجوہ میں برکت رکھے اور تجوہ بیچنے والے کو برکت عطا فرمائے!" (9)

خلاصہ یہ کہ ان آیات و روایات سے ایک مومن انسان کو بہت واضح پیغام ملتا ہے کہ اُس کا ہر کام معیاری ہونا چاہیے۔ ہر کام کی طرح مسلمانوں کی مصنوعات میں بھی کمال کا معیار پایا جانا چاہیے۔ جس امت کے نبی ﷺ ایک قبر کو بھی حکم و مضبوط بنانے کا حکم دیتے ہیں اور نبی اکرم ﷺ کے وصی (علیہ السلام) انسان کی قیمت ہی اُس کے حسن کا رکدگی کو قرار دیتے ہیں، آیا ان ہستیوں کی نظر میں مسلمانوں کی مصنوعات کو معیاری، پائیدار اور مضبوط و حکم نہیں ہونا چاہیے؟

یقیناً جواب یہی ہے کہ مسلمانوں کی مصنوعات میں کمال کا معیار، نبی اکرم ﷺ اور آپ (ص) کے جانشیوں کا حکم اور مرتباً و آرزو ہے۔ اپنی مصنوعات میں اعلیٰ معیار قائم کرنا، حقیقی مسلمان ہونے کی علامت اور عشقِ مصطفیٰ کا تقاضا ہے۔ مصنوعات کا غیر معیاری ہونا اور اجناس میں دونہ بڑی اور کھوٹ نفاق ہے اور مسلمانی سے کوسوں دور ہو جانے کے مترادف ہے۔ لہذا الہی اقتصادیات میں ہر کارخانہ دار اور ہر پیداواری یونٹ کا ایک اساسی فریضہ یہ ہے کہ وہ اپنی مصنوعات کو اعلیٰ سے اعلیٰ معیار پر لے جائیں۔

ملکی مصنوعات کی ترویج

جیسا کہ اوپر بیان ہو چکا ہے الہی اقتصادیات میں مال و دولت کمانا بذات خود کوئی ہدف نہیں ہے۔ بلکہ ہدف کمائی ہوئی دولت کے ذریعے آزادی، استقلال، انسانی خودی اور آبرومندی کی حفاظت ہے۔ دین اسلام کی تعلیمات کا تقاضا یہ ہے کہ مسلمان ممالک اور معاشرے اقتصادی لحاظ سے مضبوط ہوں اور اقتصادی لحاظ سے کوئی دبے دین طاقت انہیں مفلوج نہ کر سکے۔ یہ اصول ہمیں قرآن کریم کے اس نورانی ارشاد سے حاصل ہوتا ہے جس میں فرمایا گیا:

وَلَئِنْ يَجْعَلَ اللَّهُ لِكُفَّارِ يُنَزِّعَ عَلَى الْمُؤْمِنِينَ سَيِّئَاتٍ (۱۰)

یعنی: "اور اللہ نے کافرین کو مومنین پر بالکل کوئی برتری عطا نہیں کی۔"

یقیناً مسلمانوں پر کافروں کو اقتصادی برتری بھی حاصل نہیں ہونی چاہیے۔ لہذا یہ ہدف پورا کرنے کے لیے اسلامی ممالک کے باشندوں کافر یا ضمیر بنتا ہے کہ وہ ملکی مصنوعات کو غیر ملکی، باخصوص بے دین ممالک اور معاشروں کی مصنوعات پر ترجیح دیں۔ کیونکہ بے دین سرمایہ داروں اور سرمایہ دارانہ نظاموں کی غلامی سے نجات کا تہوار استہ بھی ہے کہ خدا پرست افراد، معاشرے اور ممالک، لا دینی اقتصادی نظاموں کے مر ہوں منت نہ ہوں۔

لہذا ہر صاحبِ ایمان کافر یا ضمیر ہے کہ اپنے ملک و ملت کی سر بلندی اور استقلال کی حفاظت کے جذبے کے تحت اقتصادی سرگرمیوں میں حصہ لے۔ اور اگر اس کی ملکی مصنوعات کا معیار چاہے کم بھی ہو، تب بھی ان کے استعمال کو ترجیح دی جائے۔ کیونکہ بازار میں کوئی بھی محصول، پہلے دن کامل اور معیاری صورت میں سامنے نہیں آتا۔ جوں جوں ایک محصول کی عمر گزرتی جاتی ہے، اُس کے ناقص سامنے آتے جاتے ہیں اور جوں جوں کسی محصول کی طلب بڑھتی جاتی ہے، کارخانہ دار اور تولید کننڈہ، اس محصول کے ناقص دور کرتے ہوئے اسٹینڈرڈ کی طرف بڑھتا جاتا ہے۔ کوئی بھی معیاری سے معیاری پر وڈکٹ، روز اول معیاری نہ تھی۔

ہو سکتا ہے قلیل مدد میں داخلی مصنوعات کا معیار کم ہونے کی وجہ سے انہیں جلد Replace کرنا پڑے کرنا اور یہ کام کشمکش کے لیے زیادہ قیمت ادا کرنے کا تقاضا کرے لیکن جب داخلی مصنوعات کا معیار بن جائے تو خارجی مصنوعات کے مقابلے میں وہی اجنبی گاہک کو انتہائی سستے داموں میسر ہوں گی۔

در اصل، ہمارا ملیہ یہ ہے کہ ہم تنہا موجودہ قیتوں کو دیکھتے ہیں۔ ہم دس فیصد سنتے داموں ایک ایسی چیز خریدنے کو تیار ہو جاتے ہیں جو زندگی بھر، بلکہ ہماری کئی نسلوں کو اُسی قیمت پر خریدنا پڑتی ہے۔ لیکن اگر ہم صبر سے کام لیں اور ملکی مصنوعات کو ترجیح دیں تو ہماری آنے والے نسلوں کو یہ مصنوعات بغیر کشم کشم ڈیوٹی اور دیگر دسیوں ٹیکسز ادا کیے خریدنے کا موقعہ فراہم آجائے گا۔ اور یوں ہم غیر ملکی کپینوں اور اقتصادی سامراج کے چنگل سے نجات پا کر اپنے استقلال و آزادی اور ملکی و ملی سرمائے کی حفاظت کر سکیں گے اور اربوں روپے کا زر مبادلہ بھی فتح جائے گا۔ پس جہاں اللہ اقتصادیات کا ایک اساسی اصول، اعلیٰ معیار کی مصنوعات پیش کرنا ہے، وہاں ایک کٹھر کی حیثیت سے ہر صورت داخلی مصنوعات کو بیردنی اور غیر ملکی مصنوعات پر ترجیح دینا ہے۔

سرمائے کی حفاظت

اللہ اقتصادیات میں شخصی اور قومی سرمائے کو ضائع ہونے سے بچانا، ایک اہم اللہ فریضہ ہے اور کسی صورت سرمائے کو ضائع کرنے کی اجازت نہیں دی گئی۔ اس حوالے سے رسول اللہ ﷺ کا فرمان ہے:

من البرّة استصلاح المال (11)

یعنی: "سرمائے کی اصلاح، مردگانی ہے۔"

اسی آپ ﷺ ہی کا فرمان ہے:

نعم العون على تقوى الله الغنى (12)

یعنی: "اللہ تعالیٰ کی اطاعت (تقوى) پر بہترین مددگار، ثروتمندی ہے۔"

حضرت امام صادق علیہ السلام سے ایک روایت میں ہے کہ:

اصلاح المال من الایمان (13)

یعنی: "سرمائے کی اصلاح، ایمان کی علامت ہے۔"

جمید بن زیاد نے حضرت امام صادق علیہ السلام سے یہ روایت نقل کی ہے کہ آپ نے مجھے بلا یا اور پوچھا کہ آیا فلاں شخص نے اپنی زمین بیچ دی ہے؟ میں نے جواب دیا: جی ہاں! اس پر آپ نے فرمایا:

مكتوب في التوراة انه من باع ارضاً أو ماءً ولم يضعه في ارض أو ماءً ذهب ثينه محققا (14)

یعنی: "تورات میں مکتب ہے کہ جو شخص زمین یا پانی [آبیاری کا وسیلہ] پچ کر اس سرمائے کو خود زمین اور پانی [آبیاری کے وسیلہ] پر نہ لگائے تو اس کا سرمایہ نابود ہو جائے گا۔"

یقیناً اس روایت میں زمین اور پانی کا ذکر جائیداد (Property) کے دو نمونوں کی طور پر ہوا ہے۔ لہذا جائیداد کی دیگر صورتوں کا حکم بھی یہی ہے کہ انسان کو کسی صورت اپنی جائیداد کو انہیں چاہیے اور اپنے سرمائے کی حفاظت کرنا چاہیے۔ لہذا اگر وہ اپنی جائیداد بیچتا ہے تو اس سے ملنے والی قیمت کو ضائع نہ کر دے بلکہ اُسے جائیداد پچ کر جائیداد ہی بنانا چاہیے۔

اللہ اقتصادیات میں سرمائے کی حفاظت کا ایک اہم نمونہ فضول خرچی اور اسراف سے بچنا ہے۔ اسلام نے فضول خرچی کی شدید مذمت کی ہے۔ یہاں تک کہ قرآن کریم میں فضول خرچ کو شیطان کا بھائی قرار دیا گیا ہے۔ ارشاد باری تعالیٰ ہے:

وَلَا تُبَدِّلْ رَتَبَيْنِ إِنَّ الْجَنَّرَ بِنَ كَانُوا إِخْوَانَ الشَّيْطَنِ وَكَانَ الشَّيْطَنُ لِرَبِّهِ كَفُورًا (۱۵)

ترجمہ: ... اور فضول خرچی مت کرو۔ بے شک فضول خرچی کرنے والے شیطانوں کے بھائی ہیں اور شیطان تو اپنے پالنے والے کامنکر ہے۔"

اس آیہ کریمہ کی روشنی میں فضول خرچی (سرمائے کا ضایع) ایک شیطانی کام قرار دیا گیا ہے اور اس بُرے کام کی بازگشت کفر کو قرار دیا گیا ہے۔ اللہ تعالیٰ کی روشنی میں سرمایہ کو ضائع ہونے سے بچانا اور درست جگہ خرچ کرنا ضروری ہے۔ اسی طرح سرمائے کو گردش میں رکھنا بھی اللہ تعالیٰ کی روشنی میں سرمائے کے ضایع کا سدّ باب ہے۔ کیونکہ سرمائے کو دبایا کر رکھ لینا اور گردش میں نہ ڈالنا، عذاب اللہ کے نازل ہونے کا موجب ہے۔ علی ابن ابراہیم نے حضرت امام صادق علیہ السلام سے یہ روایت نقل کی ہے کہ:

ما يخالف الرجل شيئاً أشدّ عليه من المال الصامت، قلت كيف يصنع به قال: يجعله في

الحائط يعني في البستان أو الدار (۱۶)

یعنی: "کوئی شخص را کد مال سے بڑھ کر اپنے لیے (عذاب کا موجب) کوئی چیز نہیں چھوڑتا۔" [روایی کہتا ہے:] میں نے پوچھا کہ: پس انسان اپنے سرمائے کا کیا کرے؟ فرمایا: "اُسے گھریا باغ خریدنے پر خرچ کرے۔"

لہذا سرماۓ کو گردش میں رکھنا اور ذخیرہ اندوزی سے پر ہیز، الہی اقتصادیات کا ایک اہم اور سنہری اصول ہے۔ چنانچہ ارشاد باری تعالیٰ ہے:

وَالَّذِينَ يَكُنُونَ الْدَّهَبَ وَالْفِضَّةَ وَلَا يُنْفِقُوهَا فِي سَبِيلِ اللَّهِ فَمَيْهُمْ هُمْ بَعْدَ اِبْلِيسِ (۱۷)

ترجمہ: "اور جو لوگ سونے اور چاندی کو ذخیرہ کر کے رکھتے ہیں اور اُسے اللہ کی راہ میں خرچ نہیں کرتے، انہیں دردناک عذاب کی بشارت دے دو۔"

اس آیت میں "کنز" کا کلمہ، ذخیرہ اندوزی کے معنوں میں ہے۔ نہ کہ زیادہ مال و دولت جمع کرنے کے معنی میں۔ لہذا اسلام میں زیادہ مال و دولت کمانا، باعث غصبِ الہی نہیں ہے۔ بلکہ مال کو ذخیرہ کرنا اور گردش میں نہ لانا غصبِ الہی کا موجب ہے۔ علامہ طباطبائیؒ نے اس آیت کی تفسیر میں بجا طور پر ہماری توجہ اس نکتہ پر دلائی ہے کہ:

انَّ الْاسْلَامَ لَا يَحِدُّ اصْلَ الْبَلْكَ مِنْ جِهَةِ الْكَبِيَّةِ بِحَدَّ فِلَوْ كَانَ لِهَذَا الْكَانَ اضْعَافَ ... (۱۸)

یعنی: "اسلام مال کی مقدار کے لحاظ سے مال کے کوئی حدّ معین نہیں کرتا۔ لہذا اگر اس ذخیرہ اندوز کے پاس جو کچھ اُس نے [سو ناچاندی ذخیری کر رکھا ہے] اُس سے کئی سگنا زیادہ مال بھی موجود ہو لیکن وہ اس مال کو گردش میں ڈال دے تاکہ اس مال کے ذریعے خرید و فروخت سے خود کو اور دوسروں کو نفع پہنچائے تو ہر گز اس کام میں کوئی دینی ممانعت نہیں ہے۔"

اگر ہم اسلامی تعلیمات میں قرض کی اہمیت کا مطالعہ کریں تو اس میں بھی یہ نکتہ واضح طور نظر آتا ہے کہ قرض دراصل، راکد سرماۓ کو گردش میں لانے کا نام ہے۔ کیونکہ قرض دینے والے کے پاس ضرورت سے اضافی مال پڑا ہوتا ہے اور قرض خواہ وہی مال لے کر اپنی ضرورت پر خرچ کرتے ہوئے اس راکد مال کو گردش میں ڈال دیتا ہے اور یوں سرماۓ کی افزائش کے اسباب فراہم کرتا ہے۔ اگر ہم قرض کی آیات پر نگاہ دوڑائیں تو ان میں سرماۓ کی افزائش کا عصر واضح نظر آتا ہے۔ ارشاد باری تعالیٰ ہے:

مَنْ ذَا الَّذِي يُقْرِضُ اللَّهَ ثُمَّ صَاحَسَنَ أَقْيَضَ عَفْفَةَ اللَّهِ وَلَكَ أَجْرٌ كَرِيمٌ (۱۹)

ترجمہ: "کون ہے جو اللہ کو قرض حسنہ دے تاکہ اللہ اس قرض کو اُس کے لیے کمی گناہ کر دے اور اُس کے لیے پسندیدہ اجر ہے۔"

ایک اور جگہ ارشاد فرماتا ہے:

مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضِعَّفَةُ لَهُ أَضْعَافًا كَثِيرَةً وَاللَّهُ يَقْبِضُ وَيَبْصُطُ وَالَّذِي
تُرْجَعُونَ (20)

ترجمہ: "کون ہے جو اللہ کو قرض حسنہ دے تاکہ اللہ اس قرض کو اُس کے لیے کئی گناہ رہا،
اللہ ہی تنگی اور وسعت عطا کرتا ہے اور تمہیں اُسی کی بارگاہ میں لوٹ کر جانا ہے۔"

سرماۓ کو ضیاع سے بچانے کا ایک اور طریقہ، مختلف اقتصادی میدانوں میں سرمایہ کاری ہے۔ کیونکہ ہو
سکتا ہے سرمایہ دار نے جس اقتصادی فیلڈ میں سرمایہ لگایا ہو وہ مندے کا شکار ہو جائے اور یوں اُس کا سب
سرمایہ ڈوب جائے۔ الہی تعلیمات میں ہماری توجہ اس نکتہ کی طرف بھی مبذول کروائی گئی ہے۔ ایک
شخص حضرت امام جعفر صادق علیہ السلام کی خدمت میں پہنچا اور خیر خواہانہ لجھے میں کہنے لگا: آپ نے
کیوں اپنا سرمایہ مختلف امور پر لگارکھا ہے، حالانکہ اگر ایک جگہ لگاتے تو خرچہ کم ہوتا اور آمدنی زیادہ
ہوتی۔ آپ نے فرمایا کہ:

اتخذتها متفرقة فان اصحاب هذا المال شىء سلم هذا المال والمرءة تجمع بهذا الکله (21)

یعنی: "میں نے اس لیے اسے جدا جدا کر دیا ہے تاکہ اگر ایک مال میں نقصان ہو تو وہ سر امال
محفوظ رہے اور سب کا منافع تو ایک ہی جیب میں جانا ہے۔"

حوالہ چات

1 - اس حوالے سے یہ حدیث جو پیغمبر اکرم ﷺ سے منقول ہے کہ آپ (صل) نے فرمایا: الکاد علی عیالہ کا لی جاہد فی سبیل
اللہ۔

یعنی: "جو شخص اپنے اہل و عیال کا سامان زندگی مہیا کرنے کی غرض سے کام کرے، وہ اس شخص کی مانند ہے جو اللہ کی راہ میں
 jihad کرے۔" (میزان الحکم، ج ۲، ص ۱۰۷۳ محوالہ بخار الانوار اور فتح الرضا میں ابن بلاویہ نے پیغمبر اکرم ﷺ سے نقل کی
 ہے۔ لیکن انہی الفاظ کے ساتھ یہ حدیث اکانی (ج ۵، ص ۸۸) میں حضرت امام صادق علیہ السلام سے بھی منقول ہے۔

2 - القصص ۲۸

3 - المک ۳، ۴

4 - البعل ۸۸/۱

5 - الحرم العاملی، وسائل الشیعہ، مؤسسه اہل البیت، ج ۳، ص ۲۲۹، قم، ایران۔

6 - ایضاً، ص ۲۳۰۔

7 - شیخ البلاغ، شیخ محمد عبده، دارالذخیر، ج ۳، ص ۱۸، قم، ایران۔

8 - اشیخ الکینی، الکافی، دارالکتب الاسلامیہ، ج ۵، ص ۲۰۲، تهران، ایران۔

9 - اشترا الجید وبع الجید، فان الجید اذا بعنته قيل له: بارك الله فيك وفيمن باعك.

10 - النساء / آیة

11 - الحرم العاملی، وسائل الشیعہ، ج ۷، ص ۶۳۔

12 - اشیخ الکینی، الکافی، ج ۵، ص ۱۷، تهران، ایران۔

13 - الشیخ الصدق، من لا يحضره الفقيه، منشورات جامعة المدرسین، ج ۳، ص ۱۲۲، قم، ایران۔

14 - ایضاً، ص ۹۱۔

15 - الاسراء / ۲۷

16 - ایضاً

17 - اثیب / ۳۳

18 - طباطبائی محمد حسین، الیزدان فی تفسیر القرآن، منشورات جامعة المدرسین، ج ۹، ص ۲۵۱، قم، ایران۔

19 - الحمد لله

20 - البقرة / ۲۲۵

21 - الکینی، الکافی، ج ۵، ص ۹۱۔